

Awuna garaşyp...

Category: Goşgular, Kitapcy
написано kitapcy | 21 январь, 2025
Awuna garaşyp... Orazguly ANNAÝEW

► AWUNA GARAŞYP...

Awuna garaşyp,
Gizlenip ýatan
Goşa sally gapan
Öňden gurulgy
Tisginip ýazdy-da gysdy dişini.
Ene möjek aldananna geň galyp,
Sypjak bolup ikiýana urundy,
Dyzady,
buruldy...
Ýöne gapan gören eken işini.
Mejbur bolup,
aw agtaryp çykypdy,
Ene möjek muňa gelmändi seýle.
Ömür ätiýaçly,
Eserdeň möjek
Bolar öýdüp beýle
Ýatsa-tursa pikir etmändi ozal.
Häzir on erkini dişläp ýatyrdy
Ajala öwrülen bir sowuk demir.
Ahmyrňa bäs gelmän,
Gemir
Dişle,
Çeýne...
Ak garyň üstünden göterler tozan.
Namys edýär möjek
Belki, beýle güne düşmezdi häzir,
Öz işdäsi bilen oňşan bolsady.
Ýa-da ýazan gapan
Onuň aýagny

Gaty garysyndan jontan bolsady.
Demre dişi ötmän,
Şol demden şeýläk
Möjek sypjak boldy
Bendilige düşen aýagny çeynäp.
Hiç zatdan gaýtjak däl öljegem bolsa,
Bu ýagdaýy görüp nebsiň agyrýar,
Möjegem bolsa...
Ysgyny gaçansoň gapana garap,
Gördi oň sypatyn özüne meňzeş,
Meňzeş häsiýeti.
Diňe häzir aýan boldy möjege,
Ömür gulluk eden arzuwy ~ neti.
Möjek-möjekligin ýitirenokdy,
Ajalyň agzyna jaý gelen wagty...
Ýöne düşünmek kyn,
Häzirki pursatda kim ejiz,
wagşy?!
Aranly gapanmy aslyşyp duran
Ýa möjekmi,
Ýa wagşymy gelip gapany guran?! Goşgular